

„P&C Сејфти Консалтинг“ ДООЕЛ
Подружница ЕУ Едукативен центар Скопје

ДОГОВОР
за набавка на образовни услуги

Скопје, јуни 2018

ДОГОВОР за набавка на услуги

Склучен на 14.06.2018 година помеѓу:

1. Влада на Република Македонија - Генерален секретаријат, со седиште на бул.„Илинден“ бр.2 Скопје, претставувана и застапувана од **Д-р Драги Рашковски**, генерален секретар, во понатамошниот текст: **Договорен орган** и

2. „Р&С Сејфти Консалтинг“ ДООЕЛ Подружница ЕУ Едукативен центар Скопје, со седиште на ул. **Лазар Личеноски бр.27, 1000 Скопје**, со ЕМБС:7252536 и даночен број 4080018570830 претставувана и застапувана од **Митко Гергиоев**, Директор, во понатамошниот текст: **Носител на набавката**.

I. ПРЕДМЕТ НА ДОГОВОРОТ

Член 1

Предмет на договорот за јавна набавка е набавка на образовни услуги – обуки за човечки ресурси за административни вештини за вработените во Генералниот секретаријат на теми:

- „Градење на тим и стекнување на способност за работа во тим и
- „Зголемување на продуктивноста и ефикасноста во работењето“.

II. ВРЕДНОСТ НА ДОГОВОРОТ

Член 2

Вкупната вредност на услугите предмет на овој Договор изнесува **354.00** (со зборови: **триста педесет и четири илјади**) денари, со пресметан ДДВ, согласно дадената цена во Понудата на носителот на набавката бр. **4406-5483/4 од 04.06.2018** година.

Одделно по обука (тема) вредноста на услугите од став 1 од овој член изнесува:

-Обуката на тема : „ Градење на тим и стекнување на способност за работа во тим “, вкупна вредност од **177.000** (со зборови: сто седумдесет и седум илјади) денари, **односно 5.900 денари со пресметан ДДВ по лице (посетител на обуката)**.

-Обуката на тема: „ Зголемување на продуктивноста и ефикасноста во работењето “ вкупна вредност од **177.000** (со зборови: сто седумдесет и седум илјади) денари, **односно 5.900 денари со пресметан ДДВ по лице посетител на обуката**).

Исполнувањето на вкупната вредност утврдена во став 1 од овој член и соодветно став 2 алинеи 1 и 2 од овој член, **ќе зависи од фактичкиот број на присутни лица на обуките, кој не може да надмине повеќе од 30 лица одделно по обука** за соодветна тема.

III. НАЧИН И РОК НА ПЛАЌАЊЕ

Член 3

Договорните страни се согласни плаќањето на вредноста од член 2, од овој Договор да се врши по завршувањето на одделна обука, во законски утврден рок (60 дена) од денот на доставување на фактурата и извештај за извршената обука со соодветна прилог документација за потврда на присуство на лицата учесници на обуката.

IV. ОБВРСКИ НА НОСИТЕЛОТ НА НАБАВКАТА

Член 4

Носителот на набавката се обврзува услугите - предмет на Договорот, да ги извршува согласно неговата Понуда бр. 4406-5483/4 од 04.06.2018 година, односно обуките од член 1 став 2 алинеи 1 и 2 од овој договор, да ги изврши надвор од Скопје, последователно како следи:

-Обуката на тема: „ Градење на тим и стекнување на способност за работа во тим “ треба да се организира и одржи во текот на јуни/јули 2018 година.

-Обуката на тема: „ Зголемување на продуктивноста и ефикасноста во работењето “ треба да се организира и одржи во текот на октомври/ноември 2018 година.

V. ОБВРСКИ НА ДОГОВОРНИОТ ОРГАН

Член 5

Договорниот орган се обврзува да врши исплата на договорната вредност од член 2 став 1, за извршување на услугата утврдена и дефинирана во член 1 став 1, на начин и во рок определени во член 3 и 4 од овој Договор.

VI. ЗАВРШНИ И ОПШТИ ОДРЕДБИ

Член 6

Измени и дополнителни на Договорот може да се вршат со заедничка согласност на договорните страни по писмен пат, со склучување Анекс кон Договорот, потпишан од овластените претставници на двете договорните страни.


Член 7

Во случај на спор договорните страни се согласни спорот да го решат спогодбено, а во спротивно истиот ќе го решава надлежниот суд во Скопје.

Член 8

Овој Договор е составен во 6 (шест) еднообразни примероци, од кои по 3 (три) за секоја договорна страна.

„Р&С Сејфти Консалтинг“ ДООЕЛ
Подружница ЕУ Едукативен центар Скопје


Митко Георгиев, директор



ВЛАДА НА РЕПУБЛИКА МАКЕДОНИЈА
ГЕНЕРАЛЕН СЕКРЕТАРИЈАТ


Д-р Драги Рашковск, генерален секретар

Подготвил: Далибор Анчевски 